

Sri Vittala Kavacham

శ్రీ విఠ్ఠల కవచం

సూత ఉవాచ |

శిరో మే విఠ్ఠలః పాతు కపోలా ముద్గరప్రియః |

నేత్రయోర్విష్ణురూపీ చ వైకుంఠో ఘ్రాణమేవ చ || 1

||

మునిసేవ్యో ముఖం పాతు దంతపంక్తిం సురేశ్వరః |

విద్యాధీశస్తు మే జిహ్వం కంఠం విశ్వేశవందితః || 2

||

వ్యాపకో హృదయం పాతు స్కంధౌ పాతు సుఖప్రదః |

|

భుజౌ మే నృహరిః పాతు కరో చ సురనాయకః ||

3 ||

మధ్యం పాతు సురాధీశో నాభిం పాతు సురాలయః |

|

సురవంద్యః కటిం పాతు జానునీ కమలాసనః || 4

||

జంఘే పాతు హృషీకేశః పాదౌ పాతు త్రివిక్రమః |

అఖిలం చ శరీరం మే పాతాం గోవిందమాధవౌ || 5

||

అకారో వ్యాపకో విష్ణురక్షరాత్మక ఏవ చ |

పావకః సర్వపాపానామకారాయ నమో నమః || 6

||

తారకః సర్వభూతానాం ధర్మశాస్త్రేషు గీయతే |

పునాతు విశ్వభువనం త్వోంకారాయ నమో నమః

|| 7 ||

మూలప్రకృతిరూపా యా మహామాయా చ వైష్ణవీ |

తస్యా బీజేన సంయుక్తో యకారాయ నమో నమః

|| 8 ||

వైకుంఠాధిపతిః సాక్షాద్వైకుంఠపదదాయకః |

వైజయంతీసమాయుక్తో వికారాయ నమో నమః ||

9 ||

స్నాతః సర్వేషు తీర్థేషు పూతో యజ్ఞాదికర్మసు |

పావనో ద్విజపంక్తీనాం తకారాయ నమో నమః ||

10 ||

వాహనం గరుడో యస్య భుజంగః శయనం తథా |

వామభాగే చ లక్ష్మీశ్చ లకారాయ నమో నమః ||

11 ||

నారదాదిసమాయుక్తం వైష్ణవం పరమం పదం |

లభతే మానవో నిత్యం వైష్ణవం ధర్మమాశ్రితః || 12

||

వ్యాధయో విలయం యాంతి

పూర్వకర్మసముద్భవాః |

భూతాని చ పలాయంతే మంత్రోపాసకదర్శనాత్ ||

13 ||

ఇదం షడక్షరం స్తోత్రం యో జపేచ్ఛ్రద్ధయాన్వితః |

విష్ణుసాయుజ్యమాప్నోతి సత్యం సత్యం న

సంశయః || 14 ||

ఇతి శ్రీపద్మపురాణే సూతశౌనకసంవాదే శ్రీ విఠ్ఠల

కవచం |